

തിരുവനന്തപുരം ജില്ലയിൽ തിരുവല്ലം ശ്രീ പരശുരാമസ്വാമി ക്ഷേത്ര വികസനത്തിനായുള്ള സ്ഥലമേറ്റെടുപ്പുമായി ബന്ധപ്പെട്ട സാമൂഹികാഘാത പഠന റിപ്പോർട്ടിന്മേലുള്ള വിദഗ്ധ സംഘത്തിന്റെ വിലയിരുത്തൽ റിപ്പോർട്ടും ശുപാർശകളും

അംഗങ്ങൾ

- 1) ഡോ.പി.പ്രതാപൻ : റിട്ട. അഡീഷണൽ ഡയറക്ടർ, സാമൂഹ്യ നീതി വകുപ്പ്
- 2) ശ്രീമതി.എൽ.താരാഭായി : പ്രൊഫസർ (റിട്ട), ഡിപ്പാർട്ട്മെന്റ് ഓഫ് സോഷ്യോളജി, മധുര കാമരാജ് യൂണിവേഴ്സിറ്റി & ചെയർപേഴ്സൺ, വിദഗ്ധസമിതി.
- 3) ശ്രീ.എസ്. ഇന്ദു കലാധരൻ : ഡെപ്യൂട്ടി കളക്ടർ(റിട്ട.)
- 4) ശ്രീ.എസ്.ശംഭുദേവൻ നായർ : ഡെപ്യൂട്ടി കളക്ടർ(റിട്ട.)
- 5) ശ്രീ.ഡി.ശിവൻകുട്ടി : കൗൺസിലർ, പുഞ്ചക്കരി വാർഡ്
- 6) ശ്രീമതി.സത്യവതി.വി : കൗൺസിലർ, തിരുവല്ലം വാർഡ്.
- 7) ശ്രീ.ജി.ജയചന്ദ്രൻ : ടെക്നിക്കൽ എക്സ്പെർട്ട് ലാന്റ് സ്പെഷ്യൽ ഓഫീസർ, തിരുവിതാംകൂർ ദേവസ്വം ബോർഡ്,

സാമൂഹികാഘാത പഠന റിപ്പോർട്ടിന്മേലുള്ള വിദഗ്ധ സംഘത്തിന്റെ വിലയിരുത്തലും ശിപാർശകളും.

തിരുവനന്തപുരം ജില്ലയിൽ തിരുവനന്തപുരം താലൂക്കിൽ തിരുവല്ലം വില്ലേജിലെ ഏകദേശം 66.60 ആർ ഭൂമി ഈ പദ്ധതിയ്ക്കായി ഏറ്റെടുക്കുന്നതിനാണ് തിരുവനന്തപുരം ജില്ലാ കളക്ടറുടെ 28.01.2021 ലെ കെ3-200744/2019 വിജ്ഞാപന പ്രകാരം നിർദ്ദേശിക്കപ്പെട്ടിട്ടുള്ളത്.

പദ്ധതി പ്രദേശത്ത് സാമൂഹികാഘാത പഠനം നടത്തുന്നതിനും സാമൂഹികാഘാത നിർവ്വഹണ പദ്ധതി തയ്യാറാക്കി സമർപ്പിക്കുന്നതിനുമായി നിയോഗിക്കപ്പെട്ട പ്ലാനറ്റ് കേരള എന്ന സ്ഥാപനം തയ്യാറാക്കി സമർപ്പിച്ച റിപ്പോർട്ട് വിദഗ്ധ സമിതി വിശദമായി പരിശോധിച്ചതിൽ 2013 ലെ ഭൂമി ഏറ്റെടുക്കൽ നിയമത്തിനും ചട്ടങ്ങൾക്കും അനുസൃതമായാണ് തയ്യാറാക്കിയിട്ടുള്ളതെന്ന് വിലയിരുത്തി.

കഴക്കൂട്ടം - കാരോട് ദേശീയപാത 66-ൽ തിരുവല്ലം ജംഗ്ഷൻ സമീപമാണ് ശ്രീ പരശുരാമ സ്വാമി ക്ഷേത്രം സ്ഥിതി ചെയ്യുന്നത്. ക്ഷേത്രത്തിന്റെ വടക്കു - പടിഞ്ഞാറു ഭാഗത്തുകൂടി ഒഴുകി വരുന്ന കരമനയാറിന്റെ കൈവഴി തോട്, ക്ഷേത്രത്തിനു സമീപത്തു വച്ച് കരമനയാറുമായി കൂടിച്ചേരുന്നു. ഈ ഭാഗത്ത് നിലവിലുള്ള ശ്രീ പരശുരാമ പൂജാ സ്റ്റാൾ, അന്നദാന മണ്ഡപം എന്നിവ സ്ഥിതി ചെയ്യുന്ന സ്ഥലത്തു നിന്നും ആരംഭിച്ച് ഏകദേശം 150 മീറ്റർ വടക്കു ഭാഗത്തുവരെ കൈവഴി തോടിനും കരമനയാറിനും ഇടയിലായി സ്ഥിതിചെയ്യുന്ന ഭൂമിയാണ് ഈ പദ്ധതിയ്ക്കായി ഏറ്റെടുക്കാൻ നിർദ്ദേശിക്കപ്പെട്ടിട്ടുള്ളതെന്ന് സ്ഥല പരിശോധനയിൽ സമിതി വിലയിരുത്തി, നിലവിൽ 6 സ്വകാര്യ വ്യക്തികളുടെ ഉടമസ്ഥതയിലുള്ള ഭൂമിയാണ് ഏറ്റെടുക്കേണ്ടതെന്നും ആരെയും തന്നെ കടിയൊഴിപ്പിക്കേണ്ടതില്ലായെന്നും പഠന റിപ്പോർട്ട് വ്യക്തമാക്കുന്നു സംസ്ഥാന പുരാവസ്തുവകുപ്പ് സംരക്ഷിത സ്മാരകമായി പരിഗണിക്കുന്നതും തിരുവിതാംകൂർ ദേവസ്വം ബോർഡിന്റെ കീഴിലുള്ളതുമായ തിരുവല്ലം പരശുമാര സ്വാമി ക്ഷേത്രത്തിൽ ശരാശരി പ്രതിദിനം 1000 പേരോളം പുണ്യകർമ്മങ്ങൾ നിർവ്വഹിക്കുന്നതിനായി എത്തുന്നതായും ഭക്തജനങ്ങൾക്ക് കർക്കിടകവാവുബലി ദിനത്തിൽ സുഗമമായി ബലിതർപ്പണവും പൂജാദി കർമ്മങ്ങൾ നിർവ്വഹിക്കുന്നതിനും ആവശ്യമായ പശ്ചാത്തല സൗകര്യങ്ങൾ അപര്യാപ്തമായ സാഹചര്യത്തിലാണ് നിർദ്ദിഷ്ട ഭൂമി ഏറ്റെടുക്കൽ ആവശ്യമായി വന്നിട്ടുള്ളതെന്ന് പഠന സംഘത്തിന്റെ കണ്ടെത്തലിനോട് സമിതി പൂർണ്ണമായും യോജിക്കുന്നു.

ക്ഷേത്രവുമായി അതിർത്തി പങ്കിടുന്നതും, ഏറ്റവും അനുയോജ്യവും, ചുരുങ്ങിയ അളവിലുള്ളതുമായ ഭൂമി മാത്രമാണ് ഏറ്റെടുക്കാൻ നിർദ്ദേശിക്കപ്പെട്ടിട്ടുള്ളതെന്നും സമിതി വിലയിരുത്തുന്നു. ഭൂമി ഏറ്റെടുക്കൽ മൂലം കേവലം 6 സ്വകാര്യവ്യക്തികൾക്കുണ്ടാകുന്ന ബുദ്ധിമുട്ടുകളെ അപേക്ഷിച്ച് ഭക്തജനങ്ങളായ പൊതുജനങ്ങൾക്കുണ്ടാകുന്ന നേട്ടങ്ങൾ വളരെ വലുതാണെന്ന് സമിതി വിലയിരുത്തുന്നു.

ഈ സാഹചര്യത്തിൽ വിജ്ഞാപന പ്രകാരമുള്ള ഭൂമി ഏറ്റെടുക്കാവുന്നതാണെന്ന് സമിതി ശുപാർശ ചെയ്യുന്നു.

(ഒപ്പ്)
ചെയർപേഴ്സൺ